

## अंतर-केन्द्रीय विद्यालय राष्ट्रीय क्रिकेट प्रतियोगिता -२०१३-१४

### आयोजन स्थल- के०वि०,आई०ओ०सी०,बरौनी

केन्द्रीय विद्यालय संगठन पटना-संभाग द्वारा आयोजित अंतर-केन्द्रीय विद्यालय राष्ट्रीय क्रिकेट (अंडर -19) प्रतियोगिता 2013-14 का शुभारंभ के०वि०, आई०ओ०सी०,बरौनी में दिनांक 06.01.2014 को आई०ओ०सी० रिफाइनरी के **कार्यपालक निदेशक एवं अध्यक्ष विद्यालय प्रबंध समिति केन्द्रीय विद्यालय आई०ओ०सी०,बरौनी श्री एस० के० झा** के द्वारा हुआ । उद्घाटन समारोह में आई०ओ०सी०,बरौनी के वरीय पदाधिकारी, गणमान्य व्यक्ति तथा **केन्द्रीय विद्यालय संगठन पटना-संभाग द्वारा नियुक्त पर्यवेक्षक श्री यशदीप रोहिल्ला, प्राचार्य केन्द्रीय विद्यालय खगड़िया** एवं विद्यालय के समस्त कर्मचारी उपस्थित थे ।

उद्घाटन मैच पटना-संभाग तथा भुवनेश्वर-संभाग के मध्य खेला गया, जिसमें पटना-संभाग 24 रनों से विजेता रहा । पाँच मैचों की श्रृंखला में पटना-संभाग 3-1 के अंतर से विजयी रहा, दोनों ही टीमों ने क्वार्टरफाइनल में स्थान बनाया । पहला क्वार्टरफाइनल के०वि०,आई०ओ०सी०,बरौनी में इस पूल के प्रथम स्थान प्राप्त पटना-संभाग तथा के०वि०,समस्तीपूर पूल के उप-विजेता वाराणसी-संभाग के बीच दिनांक 09.01.2014 को खेला गया उक्त क्वार्टरफाइनल में वाराणसी-संभाग की टीम ने पटना-संभाग को 08 विकेट से पराजित किया और सेमी-फाइनल में अपना स्थान बनाया ।

पहला सेमी-फाइनल के०वि०, आई०ओ०सी०,बरौनी में दिनांक 10.01.2014 को आयोजित हुआ, जिसमें वाराणसी संभाग की टीम ने आगरा संभाग की टीम को 42 रनों से हरा कर फाइनल में अपना स्थान बनाया । इस सेमी-फाइनल मैच का विधिवत् उद्घाटन के०वि०सं० पटना-संभाग के उपायुक्त श्री एम०एस० चौहान के द्वारा सम्पन्न हुआ । उपायुक्त महोदय ने अपने संबोधन में खिलाड़ियों को संयम से खेलते हुए उनके अच्छे प्रदर्शन के लिये शुभकामना दी । अपने उद्बोधन में उपायुक्त महोदय ने प्रतियोगिता के सफल संचालन के लिए प्राचार्य डॉ० आर० के० सिंह एवं समस्त कर्मचारियों की भूरी-भूरी प्रशंसा की ।

विजेता और उप-विजेता टीम को क्रमशः केन्द्रीय विद्यालय दानापुर कैंपट एवं केन्द्रीय विद्यालय कंकड़बाग,पटना के लिये रवाना किया गया, जहाँ उन्हें प्रथम एवं द्वितीय तथा तृतीय एवं चतुर्थ स्थान के लिये मुकाबला करना था ।